



தேன் இணையத்தளம்

www.Thenee.com / www.Theneeweb.de

Email: Thenee41@hotmail.com / Theneeweb@yahoo.de

Online Newspaper in Tamil

Vol.10

11.06.2011

தேன் இணையத்தளத்தில் தோழர் மணியம் தொடராக எழுதும் புலிகளின் வதைமுகாம் அனுபவங்கள்

தேன் இணையம்


10வது வருடம்

22.02 2002- 22.02.2011

முதற்பக்கம்

அதிரடி
ஆனந்தசங்கரி
ஈ.பி.ஆர்.எஸ்.எப்
ஈ.பி.டி.பி
ஈரஅனல்
உதயம்
கவிமலர்
தாயகம்
புளோட்
தா
நெருப்பு
டெலோ நியூஸ்
பி.ஈ.ஒ.ரி.சுவிஸ்
இலங்கைநெற்
மீனங்கள்
இலக்கு
துக்திரம்
மகாவலி
உணைக்கள்
தேனகம்
அயமான்
தமிழியூஸ்வெப்
அறிவட
கிருத்தியம்
பெண்ணியம்
புதியபாதை
அலை
பூர்விகம்
பூந்தளிர்
கண்ணோட்டம்
எங்கள்தேசம்
சலசலப்பு
நோயல்நடேசன்
விடிவெள்ளி
எங்கள்பூமி
ர்வடை
இணையம்
பார்வை
தமிழியுக்கே
புயல்
புளோட்டியுக்கே
யாழ்முஸ்லீம்
புண்ணியாமீன்
யவனா
ருடே
எஸ்.ஆர்.லெம்பட்
பஹீர்
தமிழ்புள்ளன்

Asientribune
Lines-Magazine
The Ika academic
Tamil Week
Uthr



இயக்கச்சி மணியம் அல்லது புத்தக்கடை மணியம் அல்லது 'யாழ் பக் ஹவுஸ்' மணியம் என பலராலும் அறியப்பட்ட இலங்கைக் கம்யூனிஸ்ட் கட்சி (மார்க்சிஸ்ட் - லெனினிஸ்ட்) யின் முன்னாள் வட பிரதேசச் செயலாளர் தோழர் சண்முகம் சுப்பிரமணியம் அவர்கள், 1991 ஆண்டு டிசம்பர் 26ம் திகதி புலிகளால் கைது செய்யப்பட்டு, 1993 ஜூன் 06ம் திகதி வரை, 18 மாதங்கள் புலிகளின் பல வதைமுகாம்களில் அடைக்கப்பட்டு, கொடுமையான சித்திரவதைகளுக்கு உள்ளாக்கப்பட்டவர். 1990 - 1995 ஆண்டு காலப்பகுதியில் இலங்கையின் வடக்கு கிழக்கில் புலிகளால் கைது செய்யப்பட்ட பல ஆயிரக்கணக்கானவர்களில், தோழர் மணியம் உட்பட மிகச்சொற்பமானவர்களே புலிகளது வதை முகாம்களிலிருந்து உயிர்நடர் மீண்டனர். தனது 18 மாதகால புலிகளின் கொடிய வதைமுகாம்கள் பற்றிய அனுபவங்களை, இம்மாதம் (பூன்) 17ம் திகதியிலிருந்து, பிரதி வெள்ளிக்கிழமை தோறும் தோழர் மணியம் தேன் இணையத்தளத்தில் தொடராக எழுத உள்ளார். இவரது புலிகளின் வதைகள் பற்றிய அனுபவங்கள், "புலிப்பாசிஸ்ட்டுகள் அழிக்கப்பட வேண்டியவர்களே"

என்ற தேன் இணையத்தளத்தின் நீண்டகால நிலைப்பாட்டிற்கு வலுச்சேர்க்குமென நாம் நம்புகின்றோம்.

கடந்த 48 வருடங்களாக தோழர் மணியம் ஒரு கம்யூனிஸ்டாக இலங்கையின் அனைத்து சமூகத்தினராலும் அறியப்பட்டவர். 1963 ஆண்டு கன்னாகம் ஸ்கந்தவரோயக்கல்லூரியில் 9ம் வகுப்பில் மாணவனாக சேர்ந்த தோழர் மணியத்திற்கு, அக்கல்லூரிச் சூழல் உடனடியாகவே அவருக்கு இடதுசாரி அரசியல் கருத்துக்களுடனான பரிட்சயத்தை ஏற்படுத்தியது. அதிபர் ஒரேற்றர் சி.சுப்பிரமணியம், மாதகல் வகந்தசாமி, வி.பொன்னம்பலம் போன்ற புகழ்பெற்ற இடதுசாரி ஆசிரியர்களைக் கொண்டதாக ஸ்கந்தவரோயக்கல்லூரி அக்காலத்தில் விளங்கியது என்பது இங்கு குறிப்பிடத்தக்கது. 17 வயதில் ஸ்கந்தவரோயக்கல்லூரியில் உயர்தர வகுப்பில் கல்வி கற்றுக்கொண்டிருந்த தோழர் மணியம், தனது படிப்பினைத் துறந்து, சில சமயங்களில்கூட இலங்கை கம்யூனிஸ்ட் கட்சியில் (சீனசார்பு) முழுநேர ஊழியராக இணைந்து, கிளிநொச்சிப் பிரதேச விவசாயிகளிடையே வேலை செய்வதற்காகச் சென்றார்.

1965 - 70 காலகட்டத்தில் சீனசார்பு கம்யூனிஸ்ட் கட்சி வடக்கில் தலைமையாங்கி முன்னெடுத்த தீண்டாமைக்கு எதிரான போராட்டங்கள் உட்பட சகல போராட்டங்களிலும் தோழர் மணியம் பங்குபற்றினார். பின்னர் 1972ல் இலங்கைக் கம்யூனிஸ்ட் கட்சி (மார்க்சிஸ்ட் - லெனினிஸ்ட்) உருவானபோது, அதன் மத்தியகுழு உறுப்பினராகி முன்னணித் தோழராகச் செயற்பட்டதுடன், அக்கட்சி உருவாக்கிய 'தமிழ் மக்கள் ஜனநாயக முன்னணியின்' ஸ்தாபகர்களில் ஒருவராகவும் திகழ்ந்தார். இவர் ஒரு சிறந்த எழுத்தாளர், அரசியல் விமர்சகர், இலக்கியக் காலாண்டிதழான 'களனி' மற்றும் அரசியல் இருவர இத்தழன் 'போராணி' என்பவற்றின் ஆசிரியர் குழுவில் பிரதான பங்கை வகித்தவர். இலங்கையின் இடதுசாரி இயக்கத்தில் ஏற்பட்ட பலவேறு பிளவுகளால், இடதுசாரி இயக்கம் சிறுகுழுக்களாக பிளவுண்டு பலவீனப்பட்டுப்போன நிலையிலும்கூட, இலங்கையில் மீண்டும் ஒரு பலமான இடதுசாரி இயக்கத்தை கட்டி வளர்க்க வேண்டுமென இன்றும் சளைக்காமல் தீவிரமாக உழைத்து வருபவர்.

ஏறத்தாழ 20 வருடங்கள் பின்னோக்கி பார்த்தால்தான், தோழர் மணியம் புலிகளால் கைது செய்யப்பட்ட சூழலை விளங்கிக்கொள்ள முடியும். 1987 ஆண்டு - இந்திய இலங்கை உடன்படிக்கை மூலம் இலங்கைக்கு வந்த இந்திய அமைதிப்படையினருக்கும் புலிகளுக்கும்மிடையேயான யுத்தத்தில், புலிகள் முற்று முழுதாக அழிக்கப்படும் நிலையிலே இருந்தனர். இந்திய அமைதிப்படையினருடனான யுத்தத்தை வெல்ல முடியாது என்பதை நன்குணர்ந்துகொண்ட புலிகள், 1989 ஆண்டில் ஜனாதிபதியாக தெரிவுசெய்யப்பட்ட ரணசிங்க பிரேமதாசாவுடன் கள்ள உறவுகொண்டு, இந்திய அமைதிப்படையை இலங்கையிலிருந்து தந்திரமாக வெளியேற்றுவதில் வெற்றி கண்டனர். இலங்கை மண்ணிலிருந்து 1990ல் இந்திய அமைதிப்படை வெளியேறிய பின்னர், இந்திய அமைதிப்படையினருடனான யுத்த காலத்தில் வன்னிப்பகுதிக்குக் பின்வாங்கியிருந்த புலிகள், பிரேமதாச அரசாங்கம் வழங்கிய ஆயுதங்கள் சகிதம் படிப்படியாக வடக்கு கிழக்கை தமது இரும்புப்பிடிக்குள் கொண்டு வந்தனர். 1990 ஆண்டின் பிற்பகுதியிலிருந்து தமிழ் தேசியத்தின் பெயரால், இலங்கையின் வடக்கு கிழக்கில் புலிகள் ஏகபோகமாக தமது பாசிச செயற்பாடுகளை தீவிரப்படுத்தி, அராஜகங்களை தமிழ் மக்கள்மீது கட்டவிழ்த்து விட்டனர்.

1977 ஆண்டு பொதுத்தேர்தலும் அதைத்தொடர்ந்து வந்த இனக்கலவரமும் இலங்கைக் கம்யூனிஸ்ட் கட்சியின் (மார்க்சிஸ்ட் - லெனினிஸ்ட்) செயற்பாடுகளை ஸ்தம்பிப்பதற்குப் போக வழிவகுத்தன. இந்தச் சூழ்நிலையில், தோழர் மணியம் யாழ் புகையிரத நிலையத்திற்கு அண்மையாக ஸ்ரான்லி வீதியில் அமைந்திருந்த யாழ் புத்தக் நிலையத்தையும், ஆரம்ப காலத்தில் தமிழ் போராணி இயக்கங்கள் அனைத்தினதும் பிரசார வெளியீடுகளை அச்சிட்டுக் கொடுத்த 'நோதேர்ன் பிறிண்ட்ரோஸ்' அச்சகத்தையும் நிர்வகித்து வந்தார். அத்துடன் நின்றவிடாது, யாழ்ப்பாண பல்கலைக்கழகத்தின் முதலாவது தலைவராக விளங்கிய பேராசிரியர் க.கைலாசபதி அவர்களின் ஆலோசனைப்படி, யாழ்ப்பல்கலைக்கழகத்துக்கு முன்பாக, குமாரசாமி வீதி ஆரம்பிக்கும் மூலையில், 1978 ஆண்டிலிருந்து புத்தக்கடையொன்றையும் தோழர் மணியம் நடாத்தி வந்தார். அக்காலகட்டத்தில் இவரது புத்தக்கடைக்கு வருவதற்கும் யாழ்ப்பாண பல்கலைக்கழக பேராசிரியர்கள், விரிவுரையாளர்கள், மாணவர்கள், புத்திஜீவிகள் மற்றும் தமிழ் ஆயுதப்போராட்ட குழுக்களின் இளைஞர்கள் உட்பட, நாட்டின் அனைத்துப் பாகங்களிலிருந்தும் வரும் அரசியல் - சமூக - இலக்கிய செயற்பாட்டாளர்கள், நாளாந்த நிலவரங்கள் முதல் அனைத்து விடயங்களையும் இவரோடு கதைத்து அளவளவிச்செல்லத் தவறுவதில்லை. அவ்வாறான உரையாடல்கள் வெறும் பொழுதுபோக்கான உரையாடல்களாக அமைந்துவிடாமல், தான் நம்பும் உறுதியான கருத்துக்களையும் தோழர் மணியம் நம்பிக்கைக்குரிய நபர்களிடையே முன்வைப்பார். தமிழ்மக்கள் மத்தியில் ஆயுதப்போராட்ட ஆதரவு மனோபாவம் பலமுற்றிருந்த அக்காலகட்டத்தில், இடதுசாரிக் கருத்துக்களில் ஈடுபாடு கொண்டிருந்த வேறுபடரும் தோழர் மணியத்தின் கருத்துக்களை செவிமடுப்பதற்கென்றே இவரது புத்தக்கடைக்கு வருவதுண்டு. இதனால் இவர் இந்திய அமைதிப்படையின் வெளியேற்றத்தின் பின்னர், கொலைவெறியுடன் அலைந்து திரிந்த புலிகளின் புலனாய்வுத்துறையின் பிரத்தியேகக் கண்காணிப்புக்குள்ளாகினார். இதுவே தோழர் மணியத்தை புலிகளின் கொடிய வதைமுகாமிற்கு இட்டுச் சென்றதுக்கான பின்னணி.

எதிர்காலத்தில் எந்தவொரு மாற்று அரசியல் நடவடிக்கைகளிலும் ஈடுபடக்கூடாது என்ற கடுமையான நிபந்தனையின் அடிப்படையிலே தோழர் மணியம் புலிகளால் விடுதலை செய்யப்பட்டார். அவர் விடுதலை செய்யப்பட்ட பின்னரும் யாழ்ப்பாணக் குடாநாடு ஒரு திறந்தவெளி சிறைச்சாலையாக புலிகளின் கட்டுப்பாட்டில் இருந்ததால், அவரது ஒவ்வொரு நடவடிக்கையும் புலிகளால் கண்காணிக்கப்படும் என்பதை அவர் உணர்ந்திருந்தார். இதனால் அவர் எதுவுமே செய்யமுடியாதவராகி யாழ்ப்பாணக் குடாநாட்டிற்குள் முடங்கி காலத்தை ஓட்டினார். இரண்டு வருடங்களின் பின்னர், 1995 அக்டோபர் 30ல் இலங்கை அரசு படைகளால் புலிகள் யாழ்ப்பாணக் குடாநாட்டை விட்டு விரட்டப்பட்ட சூழ்நிலையை பயன்படுத்தி, தோழர் மணியம் தனது குடும்பத்தினருடன் கொழும்பு சென்று வாழத் தொடங்கினார். அங்கு வாழ்ந்த காலத்தில், லேக்ஹவுஸ் பத்திரிகை நிறுவனத்தில் இணைந்து, அதன் தமிழ் வெளியீடுகளான 'தினகரன்' நாளேடு, 'அமுது' மாத சஞ்சிகை ஆகியவற்றின் ஆசிரிய பீடங்களில் பணியாற்றினார். 2002 ஆண்டு ரணில் விகிரமசிங்கவுடனான யுத்தநிறுத்த ஒப்பந்தத்தின் பின்னர், புலிகள் வடக்குக்கிழக்கில் மாத்திரமன்றி, கொழும்பிலும் மிகவும் சுதந்திரமாக தமது நரபலி வேட்டையை தீவிரப்படுத்தினர். இதனால் கொழும்பிலும் தோழர் மணியத்திற்கும் அவரது குடும்பத்தினருக்கும் நிம்மதியாக வாழமுடியாத சூழல் ஏற்பட்டது. லேக்ஹவுஸ் பத்திரிகை நிறுவனத்திற்கு சென்று வருவதுகூட முடியாத காரியமாகி, சிலகாலம் தலைமறைவாக இருந்துவிட்டு, கொழும்பைவிட்டு வெளியேறி, 2005 ஜனவரியில் புலம்பெயர் நாடொன்றில் தஞ்சம் புகுந்தார்.

தற்போது புலம்பெயர் நாடொன்றில் வாழ்ந்துவரும் தோழர் மணியம், தற்போதைய இலங்கை, இந்திய மற்றும் சர்வதேச அரசியல்

டன் தொலைக்காட்சி
தொடர்புக்கு
எங்கே போகிறது
தமிழகம்?

அரசாங்கத்துக்கும் தமிழ்
தேசியக்
கூட்டமைப்புக்கும்
இடையேயான பேச்சு
வார்த்தை சாதகமாக
முன்னோக்கி நகர்கிறது
- (1)

அரசாங்கத்துக்கும் தமிழ்
தேசியக்
கூட்டமைப்புக்கும்
இடையேயான பேச்சு
வார்த்தை சாதகமாக
முன்னோக்கி நகர்கிறது
- (2)

அறிவுப் பசிக்கு உதவிய
ஆர். ஆர். பூபாலசிங்கம்

நிலவரங்கள்பற்றி ஊடகங்களில் கட்டுரைகளை எழுதிவருவதோடு, பல கருத்தரங்குகளில் பங்குபற்றி உரையும் நிகழ்த்தி வருகின்றார். தோழர் மணியம் அவரது தோழர்களாலும், நண்பர்களாலும், மனித உரிமைவாதிகளாலும், அவரது புலிகளின் வதைமுகாம் அனுபவங்கள்பற்றி எழுதும்படி நீண்ட காலமாக வற்புறுத்தப்பட்டு வந்தவர். ஆனால் அவர் இலங்கையிலிருக்கும் காலகட்டத்தில், அவரது சொந்தப் பாதுகாப்புக் காரணங்களால் புலிகளின் வதைமுகாம் பற்றிய அனுபவங்கள்பற்றி எழுதமுடியாமல் இருந்தார். அவர் விடுதலை செய்யப்பட்டு 18 வருடங்களின் பின்னர், தோழர் மணியம் தனது வதைமுகாம் அனுபவங்களை தேனீ இணையத்தளத்தில் பதிவிட முன்வந்ததையிட்டு, தேனீ இணையத்தளம் பெருமை கொள்கின்றது. இன்னமும் தமிழ் தேசியவாதச் சேற்றில் காலூன்றி நிற்பவர்கள், இவரது அனுபவங்களை உரைகல்லாகக் கொண்டு, தமது நிலைப்பாட்டின் சரி பிழைத் தன்மையைச் சீர்தூக்கிப் பார்ப்பார்கள் என நம்புகின்றோம்.

ஆசிரியர் குழு
தேனீ இணையத்தளம்

[முன்னைய பதிவுகள்](#)